



नई दिल्ली में रक्षा सचिव गिरिधर अरमाने ने यूरोपीय संघ के प्रतिनिधिमंडल के साथ बैठक की।

राष्ट्रीय हिन्दी दैनिक

एक्शन इंडिया

वर्ष: 14 अंक: 339 पृष्ठ: 08

RNI : UTTHIN/2009/31653



actionindiaddn@gmail.com

उत्तराखण्ड संस्करण

दिल्ली - हरियाणा - हिमाचल प्रदेश - उत्तराखण्ड



फास्ट न्यूज

आईपीसी, सीआरपीसी और एक्टिविटी एक्ट में बदलाव से जुड़े नए विधेयक लोकसभा में पेश

नई दिल्ली। भारतीय दंड संहिता (आईपीसी), दंड प्रक्रिया संहिता (सीआरपीसी) और साक्ष्य अधिनियम (एक्टिविटी एक्ट) में बदलाव से जुड़े तीन नए विधेयकों को मंगलवार को लोकसभा में पारित किए जाने के लिए पेश किया गया। पिछले हफ्ते विधेयकों को नए सिरे से संसद के विचार हेतु रखा गया था। केन्द्रीय गृह मंत्री अमित शाह ने भारतीय न्याय (द्वितीय) संहिता, 2023, भारतीय नागरिक सुरक्षा (द्वितीय) संहिता, 2023 और भारतीय साक्ष्य (द्वितीय) विधेयक, 2023 लोकसभा में पेश किया। विधेयक पर चर्चा जारी है। कल गृह मंत्री इस पर हुई चर्चा का जवाब दे सकते हैं।

बिटकॉइन पॉजी स्कीम मामले में ईडी की छापेमारी

नई दिल्ली: बिटकॉइन पॉजी स्कीम के खिलाफ प्रवर्तन निदेशालय ने छापेमारी की। जिसमें एक महिला को गिरफ्तार किया गया है। मनी लॉन्ड्रिंग का मामला कंपनी और उसके प्रमोटरों सिम्मी भारद्वाज, अमित भारद्वाज, अजय भारद्वाज, विवेक भारद्वाज, महेंद्र भारद्वाज और कई एमएलए/एमएलएजेंटों के खिलाफ महाराष्ट्र और दिल्ली पुलिस द्वारा दर्ज किए मामलों से सामने आया है।

विपक्षी गठबंधन की बैठक में पीएम उम्मीदवार पर चर्चा

गठबंधन के पीएम उम्मीदवार के लिए खरगे के नाम का प्रस्ताव, कांग्रेस अध्यक्ष बोले, पहले जीतना जरूरी

टीम एक्शन इंडिया/नई दिल्ली अगले साल होने वाले लोकसभा चुनाव की तैयारियों और रणनीति बनाने के लिए विपक्षी गठबंधन इंडिया के नेताओं का राजधानी दिल्ली में महाजुटान हुआ। इसमें अलग-अलग पार्टियों के नेता शामिल हुए। इस बीच, इस बैठक को लेकर एक बड़ी खबर सामने आई है। बताया जा रहा है कि राजधानी के अशोका होटल में हुई इस बैठक में विपक्षी गठबंधन के पीएम उम्मीदवार को लेकर भी चर्चा की गई। दिल्ली में आयोजित इस बैठक में सभी राज्यों में आपस में सहयोग कर लोकसभा चुनाव लड़ने का निर्णय लिया गया है।

गठबंधन के पीएम उम्मीदवार के लिए खरगे के नाम का प्रस्ताव इस दौरान पश्चिम बंगाल की मुख्यमंत्री ममता बनर्जी और दिल्ली के मुख्यमंत्री अरविंद केजरीवाल ने हवाई अड्डे पर गठबंधन के प्रधानमंत्री उम्मीदवार के रूप में कांग्रेस अध्यक्ष मल्लिकार्जुन खरगे के नाम का प्रस्ताव दिया। कांग्रेस अध्यक्ष ने कही यह बात वहीं, सूत्रों ने बताया है कि कांग्रेस प्रमुख खरगे का कहना है पहले चुनाव जीतना महत्वपूर्ण है। इंडिया ब्लॉक के पीएम चेहेरे पर अभी



अशोका होटल में हुई बैठक आयोजित

बैठक में कांग्रेस अध्यक्ष मल्लिकार्जुन खरगे, पूर्व अध्यक्ष सोनिया गांधी, राहुल गांधी और संगठन महासचिव केशी वेणुगोपाल, जनता दल (यू) से बिहार के मुख्यमंत्री नीतीश कुमार और राजीव रंजन सिंह, शिवसेना (यूबीटी) से उद्धव ठाकरे और आदित्य ठाकरे, पीपुल्स डेमोक्रेटिक पार्टी (पीडीपी) की महबूबा मुफ्ती, अपना दल (के) से कृष्णा पटेल एवं पल्लवी पटेल पश्चिम बंगाल की मुख्यमंत्री और टीएमसी

सुप्रीमो ममता बनर्जी, तमिलनाडु के मुख्यमंत्री एमके स्टालिन, दिल्ली के मुख्यमंत्री अरविंद केजरीवाल और पंजाब के मुख्यमंत्री भगवंत मान, एनसीपी सुप्रीमो शरद पवार, बिहार के पूर्व मुख्यमंत्री लालू प्रसाद, द्रमुक के टीआर बालू, सीपीआई-एम के सीताराम येचुरी, राजद के तेजस्वी यादव, समाजवादी पार्टी के अखिलेश यादव और राम गोपाल यादव व अन्य मौजूद रहे।

तक कोई अंतिम फैसला नहीं लिया गया है। कांग्रेस अध्यक्ष मल्लिकार्जुन खरगे ने कहा है कि लोकतंत्र को बचाने के लिए हम सभी को लड़ना होगा और हम सभी इसके लिए तैयार हैं। हमने संसद में सुरक्षा उल्लंघन का मुद्दा

उठाया। हम पहले से कह रहे हैं कि केन्द्रीय गृह मंत्री अमित शाह या पीएम मोदी को संसद में आना चाहिए और संसद सुरक्षा चूक के मुद्दे पर लोकसभा और राज्यसभा में बोलना चाहिए, लेकिन वे ऐसा करने से इनकार कर रहे हैं। खरगे

यह चौथी बैठक

इंडिया गठबंधन की अब तक तीन बैठक पटना, बंगलुरु और मुंबई में हो चुकी है। इसके बाद चौथी बैठक आज यानी मंगलवार को नई दिल्ली के अशोका होटल में हुई।

इन मुद्दों पर हुई चर्चा

- = सकारात्मक एजेंडा तय करना
- = सीटो का बंटवारा
- = नए सिरे से रणनीति बनाना
- = साझा जनसभाओं पर मंथन
- = संसद से विपक्षी सांसदों के निलंबन पर

इन पर भी हुआ विमर्श

- = जाति आधारित गणना
- = न्यूनतम समर्थन मूल्य (एमएसपी) की कानूनी गारंटी
- = श्रमिकों के लिए सामाजिक सुरक्षा

ने कहा कि यह पहली बार है जब देश में 141 संसद सदस्यों को निलंबित किया गया है। यह गलत है, हम इसके खिलाफ लड़ेंगे। हम इसके खिलाफ लड़ने के लिए एकजुट हुए हैं। हमने 22 दिसंबर को सांसदों के निलंबन के खिलाफ विरोध प्रदर्शन करने का फैसला किया है।



भारत की राष्ट्रपति द्रौपदी मुर्मू हैदराबाद में हैदराबाद पब्लिक स्कूल के शताब्दी समारोह में शामिल हुईं।

दिल्ली के प्रदूषण से नितिन गडकरी भी हो रहे बीमार

टीम एक्शन इंडिया/नई दिल्ली सड़क एवं परिवहन मंत्री नितिन गडकरी ने पर्यावरण के प्रति चिंता जताते हुए कहा है कि उन्हें चार दिन दिल्ली में रह कर ही इन्फेक्शन होने लगा है। उन्होंने बताया कि दिल्ली में रह कर ही इन्फेक्शन होने लगा है। उन्होंने बताया कि दिल्ली में 40-45 फीसदी प्रदूषण ट्रांसपोर्ट से होता है। एक डिजिटल कॉन्वलेव में उन्होंने अपने मंत्रालय द्वारा उठाए गए और उठाए जाने वाले मुख्य कदमों की जानकारी दी। गडकरी का कहना है कि इलेक्ट्रिक कार एक बार चार्ज होने पर 450 किमी तक चल सकती है। आने वाले सालों में 1.5 लाख इलेक्ट्रिक बसें आ रही हैं। पंजाब और हरियाणा में 180 प्रोजेक्ट के तहत पराली से इथेरॉल बनाने का कार्य गति से चल रहा है।

पीएम ने स्मार्ट इंडिया हैकथॉन के प्रति जताई उत्सुकता

टीम एक्शन इंडिया/ नई दिल्ली प्रधानमंत्री नरेन्द्र मोदी ने मंगलवार को कहा कि वह स्मार्ट इंडिया हैकथॉन 2023 के ग्रैंड फिनाले के प्रतिभागियों के साथ बातचीत को उत्सुक हैं। प्रधानमंत्री मोदी ने सोशल मीडिया प्लेटफॉर्म एक्स पर लिखा कि आज रात 9:30 बजे, मैं स्मार्ट इंडिया हैकथॉन 2023 - एक बहुप्रतीक्षित कार्यक्रम - में अग्रणी नवप्रवर्तकों के साथ शामिल होने के लिए उत्सुक हूँ। उन्होंने कहा कि मुझे हमारे युवाओं द्वारा किए जा रहे रिस्कॉर्ड नवाचारों के बारे में



और अधिक जानकर खुशी हो रही है, जिनके परिणाम भारत की प्रगति यात्रा को महत्वपूर्ण रूप से बढ़ाएंगे। प्रधानमंत्री ने आगे कहा कि मैं आपसे कार्यक्रम में शामिल होने और हमारी युवा शक्ति का समर्थन करने का आग्रह करता हूँ। प्रधानमंत्री नरेन्द्र मोदी आज (19 दिसंबर) रात 9:30 बजे वीडियो कॉन्फ्रेंसिंग के माध्यम से स्मार्ट इंडिया हैकथॉन 2023 के ग्रैंड फिनाले के प्रतिभागियों के साथ बातचीत करेंगे। इस अवसर पर प्रधानमंत्री प्रतिभागियों को संबोधित भी करेंगे।

कृषि एवं किसान कल्याण मंत्रालय
भारत सरकार

“ मौसम के जोखिमों से हमारे मेहनती किसान भाई-बहनों के हितों को सुरक्षित करने में प्रधानमंत्री फसल बीमा योजना काफी कारगर साबित हो रही है। इसका लाभ करोड़ों किसानों को मिल रहा है। ”

— नरेन्द्र मोदी, प्रधानमंत्री

फसल बीमा कराओ सुरक्षा कवच पाओ

प्रधानमंत्री फसल बीमा योजना के लाभ

- दावों का भुगतान सीधे किसान के बैंक खाते में
- आधुनिक तकनीक से उपज का बेहतर अनुमान

7 वर्षों की मुख्य उपलब्धियां

- 55 करोड़ से अधिक किसान आवेदन प्राप्त
- 16.06 करोड़ से अधिक किसान आवेदनों को फसल मुआवजा का वितरण
- ₹ 1.50 लाख करोड़ से अधिक का बीमा दावा भुगतान

पंजीकरण की अंतिम तिथि 31 दिसंबर, 2023

बीमा कंपनी के प्रतिनिधि से अपने घर बैठे **एक ऐप** द्वारा करें फसल बीमा

फसल बीमा से सम्बंधित किसी भी जानकारी के लिए कृषि शक्ति हेल्पलाइन नंबर 14447 पर कॉल करें

प्रधानमंत्री फसल बीमा योजना

बीमा भागीदार

आपनी फसलों को आज ही बीमित करने के लिए संपर्क करें

जनसेवा केंद्र

कॉप इश्योरेंस ऐप <https://play.google.com>

पोस्ट ऑफिस

बैंक शाखा

QR कोड स्कैन करें

एकता का सूत्र भारत की आत्मा है : गणेश जोशी

कार्यसमिति

8 जोशी ने देहरादून स्थित मुस्लिम कॉलोनी पार्क में भाजपा महानगर अल्पसंख्यक मोर्चा की कार्यसमिति में प्रतिभाग किया।

देहरादून/टीएम एक्शन इंडिया कैबिनेट मंत्री गणेश जोशी ने मंगलवार को देहरादून स्थित मुस्लिम कॉलोनी पार्क में भाजपा महानगर अल्पसंख्यक मोर्चा की कार्यसमिति में प्रतिभाग किया। कार्यक्रम में महानगर अध्यक्ष सिद्धार्थ अग्रवाल भी उपस्थित थे।

कैबिनेट मंत्री गणेश जोशी ने कहा कि भारत की एकता उसकी विविधता में है, यह विशाल देश विभिन्न धर्मों, भाषाओं तथा संस्कृतियों का संगम है। इसका मिला जुला रूप ही भारत का मूल स्वरूप है। विविधता भरे इस देश को जोड़ने वाला एकता का सूत्र भारत की आत्मा रही है। अपनी संस्कृतियों को बनाये रखना हम सभी का मौलिक कर्तव्य है। उन्होंने कहा धार्मिक क्षेत्रीय



विविधता के अनुरूप साम्प्रदायिक सद्भाव तथा भाई-चारे की भावना को प्रोत्साहन देना राष्ट्रीय एकता, अखण्डता के लिए अनिवार्य है।

मंत्री जोशी ने कहा विभिन्न छात्रवृत्ति योजनाएँ, मुख्यमंत्री अल्पसंख्यक प्रोत्साहन योजना, अल्पसंख्यक विकास निधि, अल्पसंख्यक बाहुल्य क्षेत्रों में अवस्थापना संबंधी निर्माण कार्य, कब्रिस्तानों की चाहरदीवारी, शिक्षा ऋण

योजना, वोकेशनल ट्रेनिंग (व्यवसायिक प्रशिक्षण) एवं उत्तराखण्ड वक्फ बोर्ड की योजनाएँ अल्पसंख्यकों के लिए मुख्य कल्याणकारी योजनाएँ हैं। उन्होंने आशा व्यक्त करते हुए कहा सरकार द्वारा चलाई जा रही विभिन्न विकासशील योजनाओं का लाभ सभी जरूरतमंद अल्पसंख्यकों तक पहुंच सके ताकि उन्हें लाभ मिल सके। उन्होंने कहा कि अल्पसंख्यकों के लिए



आर्थिक सहायता योजनाएँ आर्थिक रूप से कमजोर वर्गों को समर्थन प्रदान करने के लिए कई योजनाएँ हैं, जैसे कि आर्थिक सहायता, ऋण सुविधाएँ, और स्वरोजगार योजनाएँ स्वास्थ्य सेवाओं को पहुंचाने के लिए कई योजनाएँ हैं, जिनमें मातृत्व सहायता योजना, बाल स्वास्थ्य योजना, और बीमारियों के इलाज के लिए सहायता शामिल है। अल्पसंख्यक समुदायों के गांवों के विकास के लिए


विभिन्न योजनाएँ हैं जो सामाजिक और आर्थिक समृद्धि को प्रोत्साहित करने का उद्देश्य रखती हैं। इस अवसर पर महानगर अध्यक्ष सिद्धार्थ अग्रवाल, प्रदेश अध्यक्ष अल्पसंख्यक मोर्चा इंताजार हुसैन, यशमीन आलम खान, मीडिया प्रभारी उमा नरेश तिवारी, प्रभारी महानगर प्रदीप कुमार, मंडल अध्यक्ष अजय शर्मा, सहजाद खान सहित कई लोग उपस्थित थे।

केरल में वैरिएंट जेएन.1 मिलने के बाद उत्तराखण्ड भी सतर्क

देहरादून/टीएम एक्शन इंडिया कोरोना के नए वैरिएंट को लेकर उत्तराखण्ड भी सतर्क हो गया है। आज इसे लेकर एसओपी जारी की गई। केन्द्र सरकार ने भी राज्यों को निगरानी बढ़ाने के दिशानिर्देश जारी किए हैं।

केरल में कोरोना का नया वैरिएंट जेएन.1 मिलने के बाद उत्तराखण्ड भी सतर्क हो गया है। संदिग्ध लक्षणों वाले व्यक्ति की जांच और निगरानी को लेकर प्रदेश सरकार ने मंगलवार को एसओपी जारी कर एहतियात के तौर पर सभी अस्पतालों को अलर्ट किया है। सोमवार को केन्द्र सरकार ने केरल में कोरोना का नया मामला सामने आने के बाद सभी राज्यों को जांच और निगरानी बढ़ाने के दिशानिर्देश जारी किए हैं।

केरल की गाइडलाइन पर प्रदेश सरकार भी सभी जिलों को कोरोना संक्रमण की रोकथाम



के लिए दिशानिर्देश जारी कर सकती है। वेक्टर जनित रोग नियंत्रण कार्यक्रम के राज्य अधिकारी डॉ. पंकज सिंह ने बताया कि केरल में कोरोना का नया वैरिएंट मिला है। इसे लेकर केन्द्र सरकार ने दिशानिर्देश जारी किए हैं। हालांकि प्रदेश में अभी तक कोरोना का नए वैरिएंट से संबंधित कोई मामला नहीं है। एहतियात के तौर पर जिलों को निगरानी और जांच के संबंध में पूर्व की भांति दिशानिर्देश दिए जाएंगे।

एसडीआरएफ ने लेमन ट्री होटल के सुरक्षा कर्मियों को किया आपदा के प्रति जागरूक

ऋषिकेश/टीएम एक्शन इंडिया एसडीआरएफ टीम डालवाला ने लेमन ट्री होटल तपोवन में सुरक्षा कर्मियों एवं स्टाफ के कर्मचारियों को आपदा के प्रति जागरूक करते हुए किसी भी आपदा से निपटने के लिए आवश्यक प्रशिक्षण भी दिया गया।

एसडीआरएफ के निरीक्षक कविंद्र सजवान ने बताया कि वर्तमान समय में एसडीआरएफ टीम प्रदेश के विभिन्न स्थानों पर आपदा के प्रति जागरूक करने एवं प्रशिक्षण दिए जाने का कार्य कर



रही है, इसी क्रम में लेमन ट्री होटल तपोवन के सुरक्षा कर्मियों एवं स्टाफ को आपदा से निपटने के तरीकों के बारे में बताया गया। इसी के साथ फायर फाइटिंग का प्रशिक्षण दिया गया। इस दौरान एसडीआरएफ टीम में पंकज खारोला, हेड कांस्टेबल आशिक अली, कांस्टेबल मातवर सिंह, फायरमैन सुमित नेगी, कांस्टेबल रजत तोमर व राहुल मौजूद थे।

बेटा चोरी कर रहा था मां के जेवर, रंगेहाथ पकड़ा

हरिद्वार/टीएम एक्शन इंडिया नशे की लत पूरा करने के लिए बेटे ने अपनी मां के जेवर चोरी कर लिए। इस बीच मां ने उसे रंगेहाथ पकड़ लिया और सूचना पुलिस को दी। पुलिस युवक को हिरासत में लेकर कोतवाली ले आई। यहां पर युवक ने हंगामा कर दिया। पुलिस ने फटकार लगाई तो युवक शांत हुआ। रुड़की सिविल लाइंस कोतवाली क्षेत्र स्थित मोहनपुरा निवासी एक महिला ने पुलिस को तहरीर देकर बताया कि उनका बेटा नशे का आदी है। वह नशे की लत पूरी करने के लिए आए दिन पैसे मांगता है। पैसे नहीं देने पर गाली-गलौज कर मारपीट करता है।

आरोप लगाया कि वह घर में खाना बना रही थी। इस बीच बेटा एक कमरे में घुस गया और अलमारी खोलकर सोने की अंगूठी और सोने की नथ निकाल ली। वह कमरे में पहुंची तो चोरी करते हुए बेटे को रंगेहाथ पकड़ लिया। पकड़े जाने पर वह गाली-गलौज करने लगा। शोर मचाने पर आसपास के लोग आ गए और उसे पकड़ लिया। इस बीच युवक की मां ने सूचना पुलिस को दी। पुलिस युवक को हिरासत में लेकर कोतवाली ले आई। यहां युवक ने हंगामा कर दिया। पुलिस ने युवक को जमकर फटकार लगाई तो वह शांत हुआ।

उत्तराखण्ड की जीत के हीरो रहे सुशील

फुटबॉल 8-पहले मैच में उत्तराखण्ड ने आंध्र प्रदेश को 2 गोल से हरा कर प्रतियोगिता के अगले दौर में प्रवेश किया।

ऋषिकेश/टीएम एक्शन इंडिया नई दिल्ली में चल रही ऑल इंडिया सिविल सर्विसेज फुटबॉल प्रतियोगिता के दौरान पहले मैच में उत्तराखण्ड ने आंध्र प्रदेश को 2 गोल से हरा कर प्रतियोगिता के अगले दौर में प्रवेश किया। उत्तराखण्ड में गोल मशीन के नाम से मशहूर सुशील रावत ने फिर अपनी टीम के लिए



दागकर अपनी टीम को विजय दिलाई। आईडीपी इंटर कॉलेज के मीडिया प्रभारी मनोज कुमार गुप्ता ने बताया कि ऑल इंडिया सिविल सर्विसेज उत्तराखण्ड के कप्तान बाली राणा के नेतृत्व में गईं ने आज आंध्र प्रदेश के खिलाफ खेलते हुए दूसरे हाफ में 2-0 से विजय प्राप्त की तथा टीम के कोच देवेन्द्र बिष्ट तथा विद्यालय के प्रधानाचार्य राजीव लोचन सिंह ने सुशील रावत को बधाई देते हुए कहा कि श्री रावत हमारे विद्यालय के साथ साथ उत्तराखण्ड राज्य की शान है हम इनके दीर्घायु की कामना करते हैं।

रोटरी क्लब ऋषिकेश में 22 दिसंबर को लगाएगा रोजगार मेला



ऋषिकेश/टीएम एक्शन इंडिया रोटरी क्लब ऋषिकेश आगामी 22 दिसंबर को ऋषिकेश में वृहद रोजगार मेला लगाएगा। जिसमें उत्तराखण्ड के 300 से 500 बेरोजगार युवाओं को रोजगार उपलब्ध कराया जाएगा। यह जानकारी रोटरी क्लब के अध्यक्ष संजय अग्रवाल एवं असिस्टेंट गवर्नर नितिन गुप्ता ने ऋषिकेश प्रस्तुत में आयोजित पत्रकार वार्ता के दौरान दी। उन्होंने बताया कि यह मेला रेलवे मार्ग पर स्थित गुरु नानक गुरुद्वार में आयोजित किया जाएगा। जिसमें सिडकुल, पंतनगर व नोएडा से विभिन्न राष्ट्रीय व अंतरराष्ट्रीय कंपनियां ऑप्टिसिपिप ट्रेनिंग व रोजगार के लिए युवाओं का चयन करेगी। उन्होंने बताया कि रोजगार मेले में प्रत्येक युवक को रोजगार के साथ उसे प्रमाण पत्र दिया जाएगा। उन्होंने कहा कि क्लब ने मेट्रो सिटी के अंतर्गत अपने क्षेत्र के युवाओं को रोजगार

दिए जाने का संकल्प लिया है। यह रोजगार मेला 22 दिसंबर को रेलवे मार्ग पर स्थित गुरु नानक गुरुद्वार में लगाया जाएगा, जिसमें मुख्य अतिथि के रूप में शहरी विकास मंत्री प्रेमचंद अग्रवाल होंगे। इस मेले में प्रतिभाग करने वाले युवाओं का पंजीकरण अत्यंत आवश्यक है। यह पंजीकरण मेले में भी किया जाएगा इस मेले में पांच कंपनियों से टाइप किया गया है। इस मेले में उत्तराखण्ड के दसवीं एवं 12वीं पास बेरोजगार युवाओं को रोजगार दिया जाएगा जो इस मेले में प्रति भाग कर अपनी सभी प्रक्रियाओं को पूरा करेंगे, तो उन्हें ऑन स्पॉट पर सिलेक्शन दिया जाएगा जिनका इंटरव्यू मौके पर ही होगा। इनका कार्य स्थल नोएडा और गाजियाबाद रहेगा। इस प्रकार का मेला कुमाऊँ मंडल में भी लगाया गया था, लेकिन गढ़वाल मंडल में इस प्रकार का मेला पहला लगाया जा रहा है।

'विकसित भारत संकल्प यात्रा से एक छत के नीचे मिल रहा सरकारी योजनाओं का लाभ'

हरिद्वार/टीएम एक्शन इंडिया भारतीय जनता पार्टी के पूर्व प्रदेश अध्यक्ष एवं हरिद्वार नगर के विधायक मदन कौशिक ने कहा कि यह प्रधानमंत्री मोदी की सरकार है, जिसने गरीबों, किसानों, छोटे व्यापारियों और समाज के विभिन्न वर्गों की मदद की है।

विधायक कौशिक आज टिबड़ी स्थित अंबेडकर पार्क में आयोजित विकसित भारत संकल्प यात्रा में बतौर मुख्य अतिथि बोल रहे थे। स्वतंत्रता के बाद लंबे समय तक विकास का लाभ कुछ बड़े शहरों तक ही सीमित था। लेकिन उनकी सरकार छोटे शहरों के विकास पर ध्यान केंद्रित कर रही है और इससे विकसित भारत की नींव मजबूत होगी। उन्होंने कहा कि जहां बाकी सभी राजनैतिक दलों और सरकारों से लोगों की



उम्मीदें खत्म हो जाती हैं, वहां से मोदी की गारंटी शुरू होती है। भारत को एक विकसित देश बनाने के मोदी के संकल्प के केंद्र में छोटे शहरों का विकास है। विकसित भारत के संकल्प के साथ मोदी की गारंटी गाड़ी देश के हर कोने तक

पहुंच रही है। एक महीने के अंदर ही विकसित भारत संकल्प यात्रा हजारों गांवों और शहरों, विशेषतौर पर छोटे शहरों में पहुंच गई है। उनकी सरकार परिवार के एक सदस्य की तरह हर किसी की परेशानियां कम करने का प्रयास कर रही है।

यही कारण है कि आज आजाद भारत के इतिहास में यह पहली ऐसी बड़ी योजना है, जिसका लाभ हर गली, मोहल्ले बस्ती में आमजन द्वारा लिया जा रहा है। एक ही छत के नीचे सभी विभागों से जुड़े अधिकारी जनता की समस्याओं का त्वरित समाधान कर रहे हैं

भाजपा के जिला उपाध्यक्ष विकास तिवारी ने कहा कि सरकार की योजनाओं का लाभ आम जनता तक पहुंचे और अंत्योदय से सर्वोदय की परिकल्पना

धरातल पर सरकार हो इस उद्देश्य से मोदी की गारंटी की गाड़ी हरिद्वार की गली-गली में घूम रही है।

भाजपा महिला मोर्चा की प्रदेश उपाध्यक्ष अनु कक्कड़ ने कहा कि जिस देश का प्रधानमंत्री 140 करोड़ देशवासियों की सतत चिंता करता हो उसे देश का भविष्य उज्ज्वल है।

आज की यात्रा में भाजपा मंडल अध्यक्ष राजेश शर्मा, विधायक प्रतिनिधि राजकुमार अरोड़ा, मंडल महामंत्री आकाश चौहान, महिला मोर्चा जिला उपाध्यक्ष पारुल चौहान, मंडल अध्यक्ष मुदुल शास्त्री, युवा मोर्चा मंडल अध्यक्ष तुषार भट्ट, पार्षद सपना शर्मा एवं नगर निगम, स्वास्थ्य विभाग, शिक्षा विभाग और जिला खाद्य एवं आपूर्ति विभाग के तमाम अधिकारी एवं कर्मचारी उपस्थित रहे।

विधायक डा. प्रेमचंद ने सड़क पर हुए गड्डे, नाले और रैम्प का किया निरीक्षण

ऋषिकेश/टीएम एक्शन इंडिया क्षेत्रीय विधायक और मंत्री डा. प्रेमचंद अग्रवाल ने नेशनल हाइवे के अधिकारियों के साथ कोयल घाटी से पुरानी चुंगी मार्ग तक सड़क पर हुए गड्डे, गंदे नाले और रैम्प का निरीक्षण किया। डा. अग्रवाल ने नाराजगी व्यक्त करते हुए विभागीय अधिकारियों को आवश्यक दिशा निर्देश दिए। इस पर अधिकारियों ने डा. अग्रवाल से 15 जनवरी तक का समय मांगा।

कोयल घाटी से पुरानी चुंगी तक डॉक्टर अग्रवाल ने निरीक्षण के दौरान अधिकारियों को बताया कि यहां सड़क में कई अलग-अलग जगह पर गड्डे हुए पड़े हैं जिन्हें शीघ्र भरा जाए। उन्होंने निरीक्षण



के दौरान नेशनल हाइवे के उच्च अधिकारियों को बताया कि गंदे नाले से निकलने वाला पानी सड़कों पर बह रहा है, जिसके

लिए नाला बनाकर दूषित पानी का मार्ग बदला जाए। डा. अग्रवाल ने इस दौरान सड़क के किनारे बनाए गए फुटपाथ में

दिव्यांगों के लिए रैंप न बनाने पर नाराजगी जताई। उन्होंने इसके लिए निर्देशित किया। उन्होंने सड़क के किनारे लगी टाइल्स की

क्वालिटी पर भी सवाल उठाते हुए अधिकारियों को निर्देशित किया। निरीक्षण के दौरान डा. अग्रवाल के निर्देश पर अधिकारियों ने 15 जनवरी तक का समय निर्देश के अनुपालन के लिए मांगा। इस मौके पर जिला अध्यक्ष रविंद्र राणा, अधीक्षण अभियंता रंजीत सिंह, अधिशासी अभियंता प्रवीण कुमार, सहायक अभियंता मनोज राठौर, जिला अध्यक्ष अल्पसंख्यक मोर्चा सतीश सिंह, उपाध्यक्ष मनोज ध्यानी, मंडल अध्यक्ष सुमित पवार, राधे जाटव, पार्षद शिवकुमार गौतम, राजू नरसिंम्हा, मंडल मंत्री दीपक बिष्ट, रूपेश गुप्ता, युवा मोर्चा महामंत्री अभिनव पाल सहित स्थानीय दुकानदार उपस्थित रहे।

शराब तस्करो के ठिकानों पर पुलिस की दबिश, एक गिरफ्तार हरिद्वार/टीएम एक्शन इंडिया नशा मुक्त देवभूमि अभियान के तहत पथरी थाना पुलिस ने कई स्थानों पर शराब तस्करो के ठिकानों पर दबिश देकर एक आरोपित को गिरफ्तार किया है। पुलिस ने शराब भी बरामद की है। पुलिस ने आरोपित के खिलाफ मुकद्दा दर्ज कर उसका चालान कर दिया है। सधन चेकिंग व संभावित ठिकानों पर छापेमारी करते हुए पथरी पुलिस ने सहदेवपुर पुलिस के पास शराब तस्करो के ठिकानों पर दबिश देकर एक आरोपित को गिरफ्तार किया। पुलिस ने आरोपित के पास से 40 लीटर कच्ची शराब व मोटरसाइकिल बरामद की।

धर्मयात्रा महासंघ की बैठक में आगामी योजनाओं की दी जानकारी



हरिद्वार/टीएम एक्शन इंडिया विश्व हिन्दू परिषद के आयाम धर्मयात्रा महासंघ की बैठक गरीबदासी आश्रम में भागवतार्च्य स्वामी रवि देव शास्त्री की अध्यक्षता में सम्पन्न हुई। बैठक में मुख्य अतिथि अंचल संगठन मंत्री शिव नारायण रहे।

धर्म यात्रा महासंघ के प्रांतीय संरक्षक रविंद्र गोयल, प्रांतीय महामंत्री डॉ. चंद्रधर काला, प्रांतीय कोषाध्यक्ष डॉ. उपेंद्र गुप्ता व विशिष्ट अतिथि विहिप के जिलाध्यक्ष एवं हरकी पैड़ी प्रबंधकारिणी संस्था गंगा सभा के अध्यक्ष नितिन गौतम के सानिध्य में हरिद्वार तीर्थ पर यात्रियों की सुविधा के लिए प्रशासन के समक्ष विविध विषयों को उठाने का निर्णय लिया गया। बैठक का संचालन महासंघ के राष्ट्रीय मंत्री व धर्म प्रवाह के संपादक डॉ. रजनीकांत शुक्ल ने किया। महासंघ के संगठन मंत्री

शिवनारायण द्वारा धर्मयात्रा महासंघ की स्थापना व उद्देश्य के साथ आगामी योजनाओं के सम्बंध में सभी को विस्तृत जानकारी दी गई। इस मौके पर प्रदेश महामंत्री डा. चन्द्रधर काला ने धर्मयात्रा महासंघ की नगर इकाई में श्रीप्रसाद कुकरेती को अध्यक्ष व हरिमोहन भारद्वाज को मंत्री का दायित्व दिये जाने की घोषणा की जिसका सभी सदस्यों ने स्वागत किया। प्रांतीय संरक्षक रविंद्र गोयल ने तीर्थ क्षेत्र में शराब पर प्रतिबंध होने के बावजूद शहर में बह रही नशाखोरी पर चिंता व्यक्त करते हुए पुलिस प्रशासन से इस पर रोक लगाने की मांग की।

अध्यक्षता कर रहे स्वामी रविदेव शास्त्री ने धर्मयात्रा महासंघ के द्वारा किये जा रहे कार्यों और ज्यदा गति प्रदान करने की अपील करते हुए गरीबदासी संस्था की तरफ से भरपूर सहयोग का आश्वासन दिया।

उत्तरकाशी में धधक-धधक कर जल रहे जंगल, वन विभाग काबू पाने में नाकाम

उत्तरकाशी/टीम एक्शन इंडिया जिला मुख्यालय से सटे मुखेम रेंज के कुटेटी देवी व दिलसौंड-मातली के जंगलों में आग लगने से जंगल धधक-धधक कर जले। चीड़ के बड़े-बड़े पेड़ सुलगते रहे और कई पेड़ धराशायी होकर गिर गए।

मंगलवार को सुबह से ही जंगल से आग की लपटें और धुआं उठता रहा। जंगल की आग और उसके धुएं से लोग बहुत परेशान दिखे। वन विभाग जंगलों की आग पर काबू पाने में नाकाम साबित दिख रहा है। ग्रामीण वनाधिकारी कोट बंगला डीपी बलुनी से मामले में दूरभाष पर संपर्क करने की



कोशिश की तो उन्हें फोन रिसीव नहीं किया। गौरतलब है कि शीतकालीन में मुखेम रेंज सहित मातली के ठीक सामने के जंगल में मंगलवार को आग लग गई। जंगल के कई

हेक्टेयर से अधिक दायरे में लगी आग से वन संपदा को ख़ासा नुक़सान पहुंचा है। चीड़ के बड़े-बड़े पेड़ सुलगते रहे और कई पेड़ धराशायी होकर गिर गए। सुबह से ही जंगल से आग की लपटें और

धुआं उठता रहा, बावजूद इसके वन विभाग की टीम कहीं दूढ़ने से नजर नहीं आई। इस मामले में वन विभाग बेख़बर रहा। देर शाम तक भी वन विभाग की टीम आग बुझाने मौके पर नहीं पहुंच सकी। ठंड के मौसम में जंगलों में आग लगने की घटना सामने से वन विभाग की मुश्किल बढ़ गई है। मुखेम रेंज के रेंजर प्रदीप बिष्ट ने बताया कि कि स्थानीय लोग ही फिरल जलाने के लिए जंगलों में आग लगा रहे हैं। टीम मौके पर है जल्द आग बुझा ली जाएगी। उन्होंने कहा कि वर्ष 2020 में भी शीतकालीन सीजन में जंगलों में आग लगी थी। आज

जंगलों में आग लगी है इस बार सुख के पढ़ने के कारण भी जंगलों में आग लग रही है। आबादी में धुआं फैलने से लोग परेशान उत्तरकाशी में ठंड के मौसम में अधिकांश क्षेत्रों के लोग सर्दी, जुकाम और सांस की दिक्कत से जूझ रहे हैं। ऐसे आबादी में पहुंचा जंगलों से उठने वाला धुआं उनकी परेशानी और बढ़ा रहा है। जिला मुख्यालय सहित आस पास के गांवों में भी जंगल में आग लगने से धुआं आबादी में पहुंच गया, इससे लोग परेशान रहे। धुएं से बच्चे और बुजुर्गों में सांस की दिक्कत बढ़ने लगी है।

सरस्वती विद्या मंदिर को ब्लाक प्रमुख रमोला ने दिए कुर्सी-मेज

सम्मानित

8-प्रमुख रमोला के प्रयासों के लिए विद्यालय ने शाल ओढ़ाकर किया सम्मानित



नई टिहरी/टीम एक्शन इंडिया टीएचडीसी की मदद से ब्लाक प्रमुख प्रतापनगर प्रदीप चंद रमोला ने सरस्वती विद्या मंदिर लम्बागांव को 20 सेटी कुर्सी व मेज सौंपे। स्कूल को मेज-कुर्सी सौंपते हुए प्रमुख रमोला ने कहा कि विद्यालयों को बेहतर पठन-पाठन के लिए संसाधनों की उल्लभ्यता जरूरी है। इसके लिए प्रमुख ने टीएचडीसी का आभार जताते हुए विद्यालय परिवार व छात्रों को शुभकामनाएं दी।

मंगलवार को प्रतापनगर के युवा प्रमुख प्रदीप चंद रमोला की टोस पहल पर टीएचडीसी की मदद से सरस्वती विद्या मंदिर लम्बागांव को 20 सेटी कुर्सी-मेज उपलब्ध करवाये गये। जिसके लिए विद्यालय प्रधानाचार्य, शिक्षकों व अभिभावकों ने विद्यालय में प्रमुख प्रदीप चंद रमोला का शाल

ओढ़ाकर सम्मान किया। इसके लिए प्रमुख ने तह दिल से विद्यालय परिवार का आभार भी जताया। विद्यालय के प्रधानाचार्य धनवीर सजवाण ने कहा कि प्रमुख रमोला के प्रयास से विद्यालय के छात्रों जो संसाधन मिले हैं। उनसे छात्रों को पठन-पाठन में बेहद सुविधा मिलेगी।

संक्षिप्त खबरें

स्वयं सहायता समूह की महिलाओं को दिया गया एलईडी का प्रशिक्षण

हल्द्वानी/टीम एक्शन इंडिया नाबाई के सहयोग से आयोजित गिरिजा बुटीक एवं महिला विकास संस्था ने 90 स्वयं सहायता समूह की महिलाओं के लिए आजीविका उद्यमिता विकास कार्यक्रम परियोजना के अंतर्गत एलईडी आधारित प्रकाश व्यवस्था के अंतर्गत दो बैच (60 महिलाओं) का समापन और एक बैच (30 महिलाओं) के लिए शुभारंभ किया गया। कार्यक्रम के मुख्य अतिथि नाबाई डीजीएम सुमेर चंद जी द्वारा महिलाओं तैयार एलईडी उत्पादों की सराहना की। 15 दिवसीय प्रशिक्षण के अंतर्गत महिलाओं ने एलईडी बल्ब, झालर, कड़ुआ, स्वास्तिक व विभिन्न प्रकार के उत्पाद तैयार किये। संस्था द्वारा एलईडी प्रशिक्षण देने का मुख्य उद्देश्य चाइनीज प्रोडक्ट का बहिष्कार कर प्रधानमंत्री जी के नेतृत्व में आत्मनिर्भर भारत व लोकल फार वोकल के उद्देश्य को पूर्ण करते हुए स्वदेशी उत्पादों को बढ़ावा देना है। स्वयं सहायता समूह के माध्यम से न केवल स्वदेशी उत्पाद बाजार में देखने को मिलेंगे बल्कि महिलाएं नये क्षेत्र में उभरकर कार्य करेंगी।

नाबाई के सहयोग से संस्था द्वारा प्रथम बार ब्लाक हल्द्वानी क्षेत्र में नये विचार के साथ स्वयं सहायता समूह की महिलाओं को एलईडी प्रशिक्षण के नये स्वरोजगार का साथ प्राप्त होगा। इस दौरान नैनीताल डीडीएम नाबाई मुकेश बेलवाल, महाप्रबंधक नैनीताल डिस्ट्रिक्ट को आपरेटिव बैंक संदीप भाटिया, पूर्व महाप्रबंधक जिला उद्योग केन्द्र योगेश पांडे, ईडीआईआई से बाल कृष्ण जोशी, संस्था अध्यक्ष गीता सत्यवती, प्रशिक्षिका ऊषा जोशी, सोनाली, हेमा जोशी, जानकी खनायत, कमला परगाई व अन्य महिलाएं मौजूद रही।

निगम ने अतिक्रमण हटाने को 25 तक की मोहलत दी

हल्द्वानी/टीम एक्शन इंडिया नगर निगम ने मुखानी चौपहे से कठघरिया चौपहे तक अतिक्रमण हटाने के लिए लोगों को 25 दिसंबर तक की मोहलत दी है। नगर आयुक्त पंकज उपाध्याय ने दुकानद्वारों से निगम क्षेत्र की सड़क, नाली, फुटपाथ से सामान और अतिक्रमण हटाने, सरकारी संपत्तियों और रास्तों से अतिक्रमण हटाने, खोखे फड़ हटाने को कहा है। बताया है कि 26 दिसम्बर से अतिक्रमण अभियान चलाया जाएगा।

मुआवजे की मांग को लेकर किसानों ने किया प्रदर्शन

हरिद्वार/टीम एक्शन इंडिया निगमधीर्मान रुड़की-देवबंद रेल लाइन में अधिग्रहित की गई रहीमपुर गांव के किसानों की जमीनों का पूर्ण मुआवजा न मिलने से किसान परेशान हैं। रेलवे अधिशासी अभियंता (निर्माण) के कार्यालय और विशेष भूमि अध्यापित अधिकारी हरिद्वार कार्यालय के चक्कर काटकर परेशान हो रहे किसानों ने आज वरिष्ठ सेक्शन अभियंता कार्यालय पर प्रदर्शन किया और जल्द मुआवजा न मिलने पर अनिश्चितकालीन धरना देने की चेतावनी दी।

रहीमपुर समेत चार गांवों के ग्रामीणों की भूमि का इस परियोजना के लिए 2009-2010 में अधिग्रहण किया गया था। 2012-2013 में किसानों को जो मुआवजा मिला था, उससे किसान संतुष्ट नहीं थे। इसके बाद किसानों ने भाकियू के साथ मिलकर लगातार चार वर्ष धरना प्रदर्शन किया था। इसके बाद में सांसद निशंक के हस्तक्षेप से किसानों को मुआवजा बढ़कर तो मिला, लेकिन किसानों का कहना है कि अभी तक उनका पूरा मुआवजा नहीं मिला है।

आज रहीमपुर गांव के किसान अधिशासी अभियंता कार्यालय पर प्रदर्शन करने पहुंचे, लेकिन उनके अवकाश पर होने की जानकारी किसानों को दी गई। जिस पर किसानों ने मुख्य सेक्शन अभियंता कार्यालय पर प्रदर्शन किया। किसानों का कहना है कि वे लगातार विशेष भूमि अध्यापित अधिकारी हरिद्वार व रेलवे विभाग के कार्यालय के चक्कर काट रहे हैं, लेकिन उन्हें परेशान किया जा रहा है। किसानों का कहना है कि रेलवे अफसरों द्वारा उनके भुगतान की बाबत सही पत्र विशेष भूमि अध्यापित अधिकारी को नहीं लिखा जा रहा है। तकनीकी तौर पर कुछ समय पूर्व भुगतान की बाबत सही पत्र लिखा भी गया था, लेकिन आरोप है कि पूर्व में यहां तैनात रहे अधिकारी द्वारा वह पत्र बदलवा दिया गया।

टेका प्रथा बंद करने की मांग को लेकर सफाई कर्मियों का प्रदर्शन

नई टिहरी/टीम एक्शन इंडिया सफाई कर्मियों ने पदोन्नति, टेका प्रथा बंद करने व सभी जरूरी सुविधायें देने सहित विभिन्न मांगों को लेकर जिला मुख्यालय में जुलूस-प्रदर्शन करते हुए कहा कि यदि मांगों पर कार्यवाही न हुई तो एक जनवरी से अनिश्चित कालीन हड़ताल शुरू की जायेगी। सफाई कर्मियों ने मांगों को लेकर स्थानीय प्रशासन के माध्यम से सीएम धामी व मुख्य सचिव को ज्ञापन भी प्रेषित किया।

मंगलवार को सफाई कर्मियों ने अखिल भारतीय सफाई मजदूर संघ के बैनर तले नई टिहरी जिला मुख्यालय पर मांगों को लेकर जुलूस-प्रदर्शन करते हुए कलेक्ट्रेट पहुंचकर सफाई कर्मियों का



उत्पीड़न बंद करने की मांग की। इसके बाद कलेक्ट्रेट में सफाई

550 नशीले इंजेक्शन व 467 ग्राम चरस बरामद

देहरादून/टीम एक्शन इंडिया एंटी नारकोटिक्स टीम एसटीएफ की संयुक्त कार्रवाई में गंगनहर पुलिस के पास पाडली गुच्छर रोड से हसीन पुत्र शकील से नशे की खेप बरामद की गई जो हरिद्वार बेचने ला रहा था। आरोपित के पास से 550 प्रतिबंधित नशीले इंजेक्शन बरामद हुए। दूसरी घटना में पटेल नगर क्षेत्र में दयाराम चौहान पुत्र सैजीराम उत्तरकाशी को पाम सिटी के पास से 467 ग्राम चरस के साथ गिरफ्तार किया गया। दोनों आरोपियों के विरुद्ध एनडीपीएस एक्ट के तहत मुकदमा दर्ज किया गया है। एसटीएफ एसएसपी आयुष अग्रवाल ने जनता से आग्रह किया है कि वह नशे से दूर रहें।

3 करोड़ के राष्ट्रीय घोटाले में राजस्थान से पहली गिरफ्तारी

घोटाला

8 इस राष्ट्रीय घोटाले की संदिग्ध आरोपितों पर पूरे भारत में 74 शिकायतें मिली हैं : एसएसपी



हे जिनमें उत्तराखंड के साथ-साथ आंध्र प्रदेश, बिहार, महाराष्ट्र, जम्मू कश्मीर, केरल, कर्नाटक, वेस्ट बंगाल, तेलंगाना, दिल्ली, गुजरात, हरियाणा, मध्य प्रदेश, उड़ीसा, राजस्थान तमिलनाडू,

त्रिपुरा और उत्तर प्रदेश शामिल है। स्ट्राक मार्केट में निवेश कर जल्दी पैसे कमाने का लालच देकर ठगी करने वाले गिरोह के तीन सदस्यों को राजस्थान से गिरफ्तार किया है।

कोर्ट के आदेश के बाद समीप सुभाष घाट पर स्थित कांग्रेस कार्यालय खाली कराया

हरिद्वार/टीम एक्शन इंडिया हरकी पेड़ी के समीप सुभाष घाट पर स्थित ऐतिहासिक कांग्रेस कार्यालय को हरिद्वार सिविल जज जूनियर के आदेश पर आज शिव कुमारी के पक्ष में खाली करा लिया गया। कार्यालय को लेकर लंबे समय से न्यायालय में वाद चल रहा था। पिछले दिनों हाई कोर्ट ने मामले में काबिज कांग्रेस को प्रतिमाह निश्चित किराया अदा करने के निर्देश दिए थे। अदा न करने पर न्यायालय ने वादकारी शिव कुमारी के पक्ष में कार्यालय खाली कराने के आदेश के बाद आज कार्यालय



खाली करा लिया गया। कार्यालय खाली होने से कांग्रेस की राजनीति भी गर्माई हुई है। पूर्व महाधाय अध्याक्ष संजय अग्रवाल ने मामले में कांग्रेस पदाधिकारियों पर पैरवी नहीं करने का आरोप लगाया है। गौरतलब है कि कांग्रेस के पास

यह कार्यालय आजादी के पूर्व से था। स्वाधीनता पूर्व कांग्रेस के तत्कालीन नेताओं ने अंग्रेजों के खिलाफ आजादी की अनेक व्यूह रचनाएं यहां की। आजादी के अनेक आंदोलन इसी कार्यालय के बाहर से शुरू हुए थे।

पानी के 61 हजार कनेक्शनों की होगी जांच

हल्द्वानी/टीम एक्शन इंडिया हल्द्वानी में पानी के फर्जी कनेक्शन पकड़ने के लिए जल संस्थान ने पांच सदस्यीय टीम गठित कर दी है। यह टीम कालादुर्गी, नैनीताल और बरेली रोड में लगे करीब 61 हजार पानी के कनेक्शनों की जांच करेगी। फर्जी कनेक्शन पाए जाने पर तत्काल कार्रवाई की जाएगी। जल संस्थान के अधिशासी अभियंता रविशंकर लोशाली ने बताया कि यह टीम घर-घर जाकर पानी के कनेक्शन जांचेगी। कॉर्मिशियल कनेक्शन भी देखेगी। इससे फर्जी कनेक्शन लेकर पानी पी रहे लोगों पर कार्रवाई तो होगी ही साथ ही विभाग का राजस्व भी बढ़ेगा। कई बार शिकायत मिलती है कि लोग घरेलू कनेक्शन से कॉर्मिशियल काम कर रहे हैं।

लाखों की टगी में साइबर टग दुमका झारखंड से गिरफ्तार

देहरादून/टीम एक्शन इंडिया एनीडेस्क एप डाउनलोड करवाकर लाखों की टगी करने वाले एक शातिर को पुलिस ने नक्सलवादी क्षेत्र काठीकुंड दुमका झारखंड से गिरफ्तार कर लिया है। आरोपी का एक अन्य साथी फरार है जिसकी तलाश की जा रही है।



एसटीएफ कार्यालय के अनुसार बीती 14 सितम्बर को नंदन सिंह पुत्र गम्बर सिंह निवासी ग्राम पगना थाना नंदा नगर घाट द्वारा थाना गन्दा थाना कि अज्ञात व्यक्तियों ने 9 सितम्बर को उसके साथ बायजूस आनलाइन क्लॉस में पैसे रिफंड के बहाने एनीडेस्क एप डाउनलोड करवाकर कुल 6,20,000 रुपये की टगी कर ली।

मामले की गम्भीरता को देखते हुए पुलिस ने तत्काल मुकदमा दर्ज कर जांच शुरू कर दी। जांच करने वाली पुलिस टीम ने पीड़ित से विस्तृत पूछताछ उपरांत संबंधित बैंक उत्तराखंड ग्रामीण बैंक, एच.डी.एफ.सी बैंक और साइबर सेल गोपेधूरन से घटना के संबंध में महत्वपूर्ण साक्ष्य संकलित किए गए। पता चला कि पीड़ित के 6

लाख 20 हजार रुपये दुमका झारखंड के दो खाते हमीद मियां निवासी काठीकुंड व हुसैन अंसारी निवासी काठीकुंड व मध्य प्रदेश ग्वालियर के एक खाते में ट्रांसफर हुए हैं। इस प्राप्त बैंक डिटेल व सर्विलांस के आधार पर पुलिस टीम दुमका झारखंड आई जहां से संबंधित एच.डी.एफ.सी बैंक व

11 फरवरी से ऋषिकेश में आयोजित किया जाएगा बसंत उत्सव



ऋषिकेश बसंतोत्सव समिति की प्रथम बैठक के साथ ऋषिकेश में आयोजित होने वाले बसंतोत्सव का आगोजित किया जाएगा। 11:00 बजे स्कूली छात्र-छात्राओं की कला प्रतियोगिता और शाम 6:00 बजे भजन संस्था का आयोजन किया जाएगा।

13 फरवरी 2024 को रक्तदान शिविर स्वर्गीय महंत अशोक प्रपन्न शर्मा महाराज की स्मृति में प्रातः 9:00 बजे से 3:00 तक आयोजित किया जाएगा। 11:00 बजे स्कूली छात्र-छात्राओं की कला प्रतियोगिता और शाम 6:00 बजे भजन संस्था का आयोजन किया जाएगा।

मंगलवार को भक्त मंदिर में आयोजित बसंतोत्सव समिति की बैठक में, मेला संयोजक दीप शर्मा और हर्षवर्धन शर्मा ने बताया कि ऋषिकेश में 16 बसंत उत्सव आगामी 11 फरवरी से 16 फरवरी तक मनाया जाएगा। इसमें 11 फरवरी 2024 को ध्वजारोहण के साथ प्रातः 7:00 बजे बसंत उत्सव का शुभारंभ किया जाएगा, उसके बाद प्रातः 8:00 बजे स्वर्गीय रामबाबू गौयल स्मृति साइकिल दौड़ तथा 10:00 बजे विद्यालय छात्र-छात्राओं अथवा मेडिकल कॉलेज के छात्र-छात्राओं के सांस्कृतिक कार्यक्रमों का आयोजन किया जाएगा। शाम 6:00 बजे समन्वय संस्था के द्वारा बॉलीवुड नाइट का की प्रस्तुति दी जाएगी। 12 फरवरी 2024 को प्रातः 11:00 बजे मटकी फोड़ प्रतियोगिता और शाम 6:00 बजे गढ़वाली सांस्कृतिक संस्था का आयोजन किया जाएगा।

पुलिस ने फरार बाइक चोर दबोचा

ज्ञापन

8 सफाई कर्मियों ने मांगों को लेकर स्थानीय प्रशासन के माध्यम से सीएम धामी को ज्ञापन भी प्रेषित किया।

किया जाय। पुरानी पेंशन लागू की जाय। साथ ही ज्ञापन के माध्यम से चेतावनी दी, कि यदि मांगों पर कार्यवाही न हुई तो समस्त सफाई कर्मी आगामी एक जनवरी से अनिश्चितकालीन हड़ताल व आंदोलन को माध्यम होंगे। इस बात पर रोष जाहिर किया गया कि दो साल बीतने के बाद भी रयाल कमेटी की सिफारिशों को लागू नहीं किया गया है। इस मौके पर संघ के शाखाध्यक्ष सुनील कुमार डब्लू, उपाध्यक्ष सुशील कुमार, हरीश राज बाल्मिकी, प्रदेश प्रभारी विशाल विरला, सुधीर कुमार टाक, प्रिंस लोहाट, वीना लुखेड़ा, विशंवर कुमार, संदीप कुमार सहित दर्जनों मौजूद रहे।

हरिद्वार/टीम एक्शन इंडिया गंगनहर कोतवाली पुलिस ने बाइक चोरी के मामले में फरार चल रहे एक आरोपित को गिरफ्तार करते हुए उसके पास से चोरी की बाइक बरामद की है। मोहम्मद जाकिर पुत्र मुस्तकीम निवासी मकरपुर पिरान कलियार ने 2 दिसम्बर को अपनी बाइक चोरी होने के संबंध में तहरीर देकर मुकदमा दर्ज कराया था। पुलिस ने आज चैकिंग के दौरान इब्राहिमपुर तिराहे से आरोपित नीतीश पुत्र अमी सिंह निवासी साखन खुर्द थाना देवबंद जनपद सहारनपुर उत्तर प्रदेश को चोरी की बाइक के साथ गिरफ्तार कर लिया। पुलिस ने आरोपित के खिलाफ



मुकदमा दर्ज कर उसका चालान कर दिया है।

फास्ट न्यूज

बीस हजार का इनामी हत्यारा गिरफ्तार, भेजा जेल

सुलतानपुर। कोतवाली देहात पुलिस ने बीस हजार रुपये के इनामी हत्यारोपित को गिरफ्तार किया है। थाना कोतवाली देहात पुलिस ने बताया कि इसी महीने के 14 दिसम्बर को ग्राम सोनवरसा में खेती को लेकर विवाद हुआ था जिसमें एक व्यक्ति की मृत्यु हो गयी थी। परिजन की तहरीर पर 03 लोगों को गिरफ्तार कर जेल भेजा जा चुका था। आरोपित अजय वर्मा उर्फ जामवन्त पुत्र जीतलाल निवासी सोनवरसा फरार चल रहा था। आरोपित की निशान देही पर एक आला कल्ल लाठी बरामद किया गया है। आरोपित को न्यायिक प्रक्रिया के तहत जेल भेजने की कार्यवाही की गयी है।

अपराधियों ने चौकीदार से लूटे पांच लाख रुपये

नवादा। नवादा नगर के भीड़भाड़ वाले इलाके से मंगलवार को रिटायर्ड चौकीदार से अपराधियों ने 5 लाख रुपये लूट लिए। चौकीदार रोता-चिल्लाता रहा पर उसकी किसी ने मदद नहीं की। रिटायर्ड चौकीदार कृष्ण प्रसाद ने नगर थाने को लिखित सूचना देकर बताया कि वह भारतीय स्टेट बैंक के कृषि शाखा से बेटी की शादी के लिए 5 लाख रुपये निकाल कर ले जा रहा था। इसी बीच दो मोटरसाइकिल सवार युवकों ने जबर्न उनका थैला छीन लिया रोकने पर उन्हें पीटाई भी की। वह चीखता चिल्लाता रहा लेकिन कोई भी उसे बचाने नहीं पहुंचा। चौकीदार का यह भी कहना है कि न्यायालय के निकट पुलिस बल के लोग भी दिखे लेकिन किसी ने भी सहानुभूति पूर्वक उसकी मदद नहीं की।

नालंदा पुलिस ने तीन साइबर टग को किया गिरफ्तार

बिहारशरीफ। जिले में लहरी थाना पुलिस ने रामचंद्रपुर मछली मार्केट स्थित पीएनबी एटीएम के पास फर्जी एटीएम कार्ड से रुपये निकालने की सूचना पर त्वरित कार्रवाई करते हुए एक सड़िध को मंगलवार को हिरासत में लिया। पकड़ा गया आरोपी अपना नाम देवेन्द्र कुमार और पता बारसलीज जिला नवादा का बताया है। तलाशी के क्रम में उसके पास से चार एटीएम कार्ड 23,000 रुपये बरामद किया गया है। पूछताछ के क्रम में उसने बताया कि एटीएम बदलकर साइबर फ्रॉड वह पैसा निकल रहा था। उसके निशान देही पर गिरोह के दो और सदस्यों को एटीएम कार्ड 45100 एवं दूसरे के पास से 32,500 नगद के साथ गिरफ्तार किया। बिहार शरीफ के अनुमंडल पुलिस पदाधिकारी नुरुल हक ने बताया की पकड़ा गया तीनों आरोपियों का गहन पूछताछ की जा रही है।

सेना भर्ती रैली के पांचवे दिन 388 युवाओं ने पास की दौड़

रायपुर / जांचगीर-चांपा। पुलिस लाइन, जांचगीर-चांपा में आयोजित किए जा रहे सेना भर्ती रैली के पांचवे दिन आज 19 दिसम्बर को छत्तीसगढ़ के 07 जिलों- दंतवाड़ा, जशपुर, कबीरधाम, सरगुजा, बीजापुर, कोंडागांव और बालोद के युवाओं ने अपना कौशल दिखाया। आज के दिन के लिए 1344 युवाओं को एडमिट कार्ड जारी किया गया था, जिसमें से 1124 युवाओं ने अपनी

देश के संसदीय इतिहास की सबसे बड़ी कार्रवाई

विपक्ष सरकार से संसद की सुरक्षा में सेंध मामले पर चर्चा और केंद्रीय गृह मंत्री अमित शाह से जवाब की मांग कर रहा है।

1989 में 63 सांसद हुए थे निलंबित

उपलब्ध आंकड़ों के मुताबिक सांसदों ने निलंबन का पहला मामला 1963 में आया। जब राष्ट्रपति सर्वपल्ली राधाकृष्णन संसद के संयुक्त सत्र को संबोधित कर रहे थे। इस दौरान कुछ सांसदों ने हंगामा किया और सदन से

वॉकआउट कर गए। बाद में इन सांसदों को निलंबित कर दिया गया। इसके बाद 1966 में राज्यसभा से दो सांसदों को दिनभर की कार्यवाही से निलंबित कर दिया गया था। सांसदों की सबसे बड़ी संख्या में निलंबन की कार्यवाही राजीव गांधी सरकार के वक्त 1989 में हुई थी। जब एक साथ 63 सांसदों को तीन दिन के लिए निलंबित किया गया था। उस वक्त इंदिरा गांधी की हत्या को लेकर बने ठट्ठकर कमीशन की रिपोर्ट पर हंगामा हो रहा था।

टीएम एक्शन इंडिया/नई दिल्ली संसद के शीतकालीन सत्र के दौरान 13 दिसंबर को लोकसभा की कार्यवाही के दौरान सुरक्षा में चूक की गंभीर घटना घटी थी। इस घटना के बाद से ही विपक्षी सांसद केंद्र सरकार के खिलाफ लामबंद हो गए। विपक्ष सरकार से संसद की सुरक्षा में सेंध मामले पर चर्चा और केंद्रीय गृह मंत्री अमित शाह से जवाब की मांग कर रहा है। इसी मांग को लेकर विपक्षी सांसदों ने दोनों सदन में जमकर हंगामा किया। लोकसभा और राज्यसभा में भारी नारेबाजी और नियमों में उल्लंघन के बाद 'कार्यवाही में व्यवधान' डालने के आरोप में कई विपक्षी सांसदों को शीतकालीन सत्र से निलंबित कर दिया। वर्तमान में चल रहे शीतकालीन सत्र में अब तक 141 विपक्षी सांसदों को निलंबित किया जा चुका है। पिछले हफ्ते गुरुवार को लोकसभा के 13



सांसद और राज्यसभा से एक सांसद को निलंबित किया गया था। वहीं, सोमवार को लोकसभा से 33 और राज्यसभा से 45 सांसदों को निलंबित किया गया। इसके बाद आज यानी मंगलवार को लोकसभा के 49 सांसदों पर कार्रवाई की गई। यह किसी भी सत्र में निलंबित सांसदों की सबसे बड़ी संख्या है।

2010 के बाद बड़ी निलंबन की कार्रवाई 2010 में महिला आरक्षण बिल के दौरान सदन में जमकर हंगामा हुआ। सांसदों ने जमकर नारेबाजी की, बिल को कॉपी फेंक दी, तख्तायां लहराई, काली मिर्च से का इस्तेमाल किया। इस पर कार्रवाई करते हुए सात सांसदों को

राज्यसभा से निलंबित कर दिया गया। मार्च 2010 में बजट सत्र के दौरान यह कार्रवाई हुई थी। 2012 में बजट सत्र के दौरान तेलंगाना से आने वाले कांग्रेस के आठ सांसदों को चार दिन के लिए सदन से निलंबित कर दिया गया था। ये सांसद अलग तेलंगाना राज्य की मांग करते हुए हंगामा कर रहे

जेपी नड्डा से मिलकर खिल उठा शिवराज का चेहरा



टीएम एक्शन इंडिया/भोपाल/नई दिल्ली मध्य प्रदेश के पूर्व मुख्यमंत्री शिवराज सिंह चौहान जल्द ही केंद्र की राजनीति में सक्रिय दिखेंगे। मध्य प्रदेश विधानसभा चुनावों के नतीजे तीन दिसंबर को घोषित हुए थे। उसके बाद पहली बार शिवराज दिल्ली में आकर पार्टी के राष्ट्रीय अध्यक्ष जेपी नड्डा से मिले। उन्होंने मीडिया से बातचीत में साफ कहा कि वह केंद्र और राज्य की राजनीति करते रहेंगे। मध्य प्रदेश में तीन दिसंबर को विधानसभा चुनावों के नतीजे घोषित हुए थे। 230 सीटों वाली विधानसभा में भाजपा ने 163 सीटें जीतकर स्पष्ट बहुमत हासिल किया। 11 दिसंबर को विधायक दल की बैठक में मोहन यादव को नेता चुना गया और उन्होंने दो उपमुख्यमंत्रियों- राजेंद्र शुक्ला और जनदीश देवड़ा के साथ शपथ लेकर काम भी शुरू कर दिया है। अब तक पूर्व मुख्यमंत्री शिवराज के भविष्य को लेकर तमाम अटकलें लग रही थी।

2018 में जब भाजपा को चुनावों में हार मिली थी तब शिवराज को पार्टी का राष्ट्रीय उपाध्यक्ष बनाकर सदस्यता अभियान का प्रभार सौंपा गया था। उनके नेतृत्व में मध्य प्रदेश ने कृषि में लगातार अच्छे प्रदर्शन किया है। इसके अलावा पूर्व कृषि मंत्री नरेंद्र सिंह तोमर अब मध्य प्रदेश विधानसभा के सदस्य बन चुके हैं और विधानसभा अध्यक्ष की जिम्मेदारी उठाने वाले हैं। भाजपा के राष्ट्रीय अध्यक्ष जेपी नड्डा से मुलाकात के बाद पत्रकारों से बातचीत में शिवराज ने कहा कि कार्यकर्ता के नाते मेरे लिए पार्टी जो भी भूमिका तय करेगी, वह काम मैं करूंगा। जब पूछा गया कि क्या केंद्र की राजनीति करेंगे? इस पर शिवराज ने कहा कि हम राज्य में रहेंगे और केंद्र में भी। मैं अपने बारे में नहीं सोचता। जो अपने बारे में सोचता है, वह अच्छा इंसान नहीं होता। विकसित भारत संकल्प यात्रा में जो भी भूमिका पार्टी तय करेगी, वह काम करूंगा।

पुलिस ने सुकमा में नक्सलियों द्वारा बनाये गए विशालकाय स्मारक को किया ध्वस्त

टीएम एक्शन इंडिया/रायपुर मुख्यमंत्री विष्णु देव साय के निर्देश के परिपालन में पुलिस एवं सुरक्षा बलों द्वारा राज्य में नक्सलियों के विरूद्ध कार्रवाई तेज कर दी गई है। नक्सल उन्मूलन अभियान के तहत बस्तर अंचल के सुदूर इलाकों में एग्रीवा डामिनेशन और काम्बिंग शुरू कर दी गई है। बड़े पैमाने पर सर्चिंग की जा रही है। इसी सिलसिले में सोमवार को सुकमा जिले के सलातांग गांव के



मध्य नक्सलियों द्वारा बनाया गया विशालकाय स्मारक पुलिस के जवानों की मौजूदगी में ध्वस्त कर दिया गया है। पुलिस अधीक्षक किरण चव्हाण के निर्देशन में एएसपी नक्सल ऑपरेशन प्रभात कुमार के नेतृत्व में बड़ी संख्या में पुलिस जवान सलातांग गांव पहुंचे और गांव के बीच बने नक्सली स्मारक को जेसीबी के माध्यम से ध्वस्त कर दिया। पूरे जिले में सर्च ऑपरेशन शुरू कर दिया गया है।

संकल्प यात्रा: स्वास्थ्य शिविरों तक पहुंचे एक करोड़ लोग

टीएम एक्शन इंडिया/नई दिल्ली प्रधानमंत्री नरेंद्र मोदी ने 15 नवंबर को झारखंड के खूंटी जिले से विकसित भारत संकल्प यात्रा की शुरुआत की थी। इसका उद्देश्य पूरे देश में केंद्र सरकार की योजनाओं का लाभ पहुंचाने और सरकारी योजनाओं के बारे में जानकारी फैलाना था। इतना ही नहीं, विकसित भारत संकल्प यात्रा के तहत ऑन-स्पॉट सेवाओं के क्रम में ग्राम पंचायतों में स्वास्थ्य शिविरों का आयोजन किया जा रहा है। इन स्वास्थ्य शिविरों में अब तक एक करोड़ से अधिक लोगों ने अपनी उपस्थिति दर्ज कराई है। केंद्रीय स्वास्थ्य मंत्रालय ने मंगलवार को इस बारे में जानकारी दी। मंत्रालय



ने बताया कि विकसित भारत संकल्प यात्रा के तहत 3,156 ग्राम पंचायतों और शहरी स्थानीय निकायों में 65,348 स्वास्थ्य शिविर लगाए गए। इनमें अब तक

1,03,55,555 लोगों की उपस्थिति दर्ज की गई है। इसके साथ ही मंत्रालय ने आयुष्मान भारत कार्ड के बारे में भी जानकारी दी। उन्होंने बताया कि अब तक

19,03,200 से अधिक आयुष्मान भारत कार्ड वितरित किए जा चुके हैं। दरअसल, इस साल 15 नवंबर को शुरू की गई विकसित भारत संकल्प यात्रा में आयुष्मान भारत-प्रधानमंत्री जन आरोग्य योजना (एबी-पीएमजेएवाई) के तहत आयुष्मान ऐप का उपयोग करके आयुष्मान कार्ड बनाए जा रहे हैं। जिन्हें लाभार्थियों को वितरित किया जा रहा है। मंत्रालय ने यह भी बताया कि सोमवार को आयोजित हेल्थ कैम्प में कुल 5,31,025 आयुष्मान कार्ड बनाए गए। इस तरह अब तक कुल मिलाकर 84,27,500 कार्ड बनाए जा चुके हैं।

छत्तीसगढ़ विस के शीत सत्र की आज से शुरूआत

टीएम एक्शन इंडिया/रायपुर छत्तीसगढ़ में विधान सभा के शीत सत्र की शुरुआत होने जा रही है। वहीं छत्तीसगढ़ कांग्रेस विधायक दल की बैठक मंगलवार यानी आज होगी। इसमें नए नेता प्रतिपक्ष डॉ. चरणदास महंत सहित कांग्रेस के सभी 35 विधायक शामिल होंगे। बैठक शाम 7 बजे रायपुर में डॉ. चरण दास महंत के निवास में होगी। वहीं आज मंगलवार से यहां विधानसभा के शीत सत्र का आगाज होने जा रहा है। यह सत्र दो मायनों में काफी महत्वपूर्ण रहने वाला है। पहला कि संसद की सुरक्षा में चूक के बाद यह विधानसभा का पहला सत्र है।

तमिलनाडु के मंत्री और उनकी पत्नी आय से अधिक संपत्ति मामले में दोषी करार

चेन्नई : मद्रास उच्च न्यायालय ने आय से अधिक संपत्ति के मामले में तमिलनाडु के उच्च शिक्षा मंत्री और द्रमुक नेता के. पोनमुडी व उनकी पत्नी पी. विशालक्षी को बरी करार के निचली अदालत के आदेश को मंगलवार को रद्द कर दिया। न्यायमूर्ति जी जयचंद्रन ने सतर्कता और भ्रष्टाचार निरोधक निदेशालय की

अपील पर आदेश पारित किया और मंत्री व उनकी पत्नी को दोषी ठहराया। न्यायाधीश ने उन्हें सुनने के बाद सजा सुनाने के लिए 21 दिसंबर को अदालत में मौजूद रहने का निर्देश दिया। न्यायाधीश ने विल्लुपुरम के मुख्य जिला न्यायाधीश के उस आदेश को रद्द कर दिया,

जिसमें पोनमुडी और उनकी पत्नी को मामले में बरी कर दिया गया था। पोनमुडी के खिलाफ भ्रष्टाचार निवारण अधिनियम की धारा 13 (1) (ई) के साथ धारा 13 (2) के तहत आरोप साबित होते हैं। इस तरह की धाराएं लोक सेवक द्वारा अपराधिक कदाचार और अवैध संपत्ति अर्जित करने से जुड़ी हैं।



TILES



SANTARYWARE

India's Fifth Largest Manufacturer Of Sanitaryware

SOMANY

TILES • BATHWARE

STRONG, Stylish & LONG-LASTING



50 YEARS LEADERSHIP IN DESIGN AND INNOVATION

E-mail : bathjewels94@gmail.com

BATH JEWELS

K-6, KEWAL PARK EXTN., AZADPUR, DELHI-110033

Sagar Garg #7982107189 | Sanchit Garg #8383880905

MOHAN PAINTS & SANITARY STORE

K-6B, Kewal Park Extn., Azadpur, Delhi-110033

E-mail : mohanspaints.co.in@gmail.com

संकट... भारतीय तट रक्षक बल और वायु सेना ने मदद कार्यों के लिए हेलीकॉप्टर तैनात किए हैं चार जिलों में बाढ़ से हालात बिगड़े, वायु सेना ने संभाला मोर्चा



पिछले 24 घंटों में अभूतपूर्व बारिश होने से तिरुनेलवेली और थुथुकुडी जिलों में व्यापक बाढ़ आई। वायु सेना स्टेशन सुलूर को राहत एवं बचाव कार्यों का ऑपरेशन सौंपा गया है। मौजूदा समय में वायु सेना के एमआई-17

वी5 हेलीकॉप्टर से बाढ़ पीड़ितों का रेस्क्यू ऑपरेशन किया जा रहा है। थुथुकुडी, तिरुनेलवेली, तेनकासी और कन्याकुमारी जिलों में बारिश और बाढ़ से जनजीवन अस्त-व्यस्त हो गया है। लाखों लोग घरों में फंसे हैं। सुरक्षाबलों

की मदद से बड़े पैमाने पर राहत और बचाव अभियान शुरू किया गया है। इन चार जिलों का संपर्क तमिलनाडु के बाकी हिस्सों से कट गया है। अधिकारियों ने कहा कि सोमवार सुबह तक 1,039 बच्चों सहित 7,434 लोगों को राहत शिविरों में भेजा गया है। कई जगह बिजली आपूर्ति बंद करनी पड़ी है। कुछ स्थानों पर मोबाइल टावर ध्वस्त हो जाने से नेटवर्क में बाधा आ गई है। राज्य सरकार ने सोमवार देर रात तक जनहानि के आंकड़े जारी नहीं किए। हालांकि, चार जिलों में हजारों एकड़ फसल जलमग्न हो गई है। सैकड़ों वाहन बह गए हैं।